

بِسْمِ اللَّهِ الرَّحْمَنِ الرَّحِيمِ

وَرَتِّلِ الْقُرْآنَ تَرْتِيلًا

# دروس تجوید

لیکونکی او مدرس : قاري نور خبر حليم

ترتيب کـوونکی : ذکرالله شیرزی راسب

کال : ..... ۱۳۹۱ المریز



تمام فنون کے کتب ہمارے ویب سائٹ اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید نئے کتب شامل کر رہے ہیں نئے شامل شدہ کتب لیے روزانہ ہمارے پلے سٹور اور ویب سائٹ کو باقاعدگی سے چیک کیا کریں۔

اپنی کتاب کو ہمارے ویب سائٹ پر شائع کرنے کے لیے رابطہ کریں

|              |        |            |
|--------------|--------|------------|
| منطق         | خطبات  | تفاسیر     |
| معانی        | سیرت   | احایث      |
| تصوف         | تاریخ  | فقہ        |
| تقابل ادیان  | صرف    | سوانح حیات |
| تجوید        | نحو    | درس نظامی  |
| نعت          | فلسفہ  | لغت        |
| تراجم        | حکمت   | فتاوی      |
| تبلیغ و دعوت | بلاغت  | اصلاحی     |
| تمام فنون    | مناظرے | آڈیو درس   |

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

لَوْ هِيَ لَمَعَهُ (فصل)

د تجويد د علم تعريف :

لغوي معني : (الَّتِي بَالِجِد) يعني په يو ښه شي باندي راتگ مطلب داچي په ښه توگه د قرآنکريم لوستل :

اصطلاحي معني : (هُوَ اِدَاءُ الْحُرُوفِ مِنْ مَخْرَجِهَا الْخَاصِ لِمَا مَعَ جَمِيعِ صِفَاتِهَا الْاِزْمَةِ وَالْعَارِضَةِ بِسُهُولَةٍ بَغَيْرِ كُفْهِ)

تجويد په لغت کې ښايسته کولو ته وايي او په اصطلاح کې هر حرف د خپل مخرج نه اداء کول دي سره د ټولو صفاتو بي له څه تکليف او مشقت نه .

د بغير کلفه په اړه علماء داسي فرمايي چي په بعضي وختونو کي د انسان رگونه وپرسيزي او يا يي پوزه وپرسيزي يا يي رنگ سور شي چي دا د تجويد د قوانينو څخه خلاف کار دي .

علم التجويد (هُوَ عِلْمٌ يُبْحَثُ فِيهِ عَنْ مَخَارِجِ الْحُرُوفِ وَصِفَاتِهَا)

علم التجويد عبارت د هغه علم څخه دي چې پکې د مخارجو او صفاتو څخه بحث کيږي

د علم تجويد موضوع: ددې علم موضوع د هجاء حروف دي د الف نه تر ياء پوري .

د علم تجويد مقصد: د علم تجويد غرض او هدف د قرآنکريم صحيح لوستل دي .

د علم تجويد فابده : (أَلْفُوزُ سَعَادَةِ الدَّارِينَ) ددواړو جهانونو کاميابي او د الله (ج) رضا ده

د علم تجويد حکم : د علم تجويد زده کړه فرض کفايي ده او عمل ورباند فرض عين دي لکه څنگه چې الله (ج) په سورة مزمل کې فرمايلي دي (وَرَتِّلِ الْقُرْآنَ تَرْتِيلاً )

ژباړه : قرآن کریم ښه ورو ورو او په پوره اطمینان سره لوله .

تجويد په مطلق ډول د قرآنکريم الفاظ په صحي توگه لوستل دي او علم التجويد عبارت د هغو قوانينو څخه دي چي مجويدينو د علم التجويد لپاره وضع کړيدي .



## دهجا د حروفو مروجہ طریقه :

الف ، با ، تا ، ثا ، ج ، حا ، خا ، د ، ذ ، را ، زا ، س ، ش ، ص ، ض ،  
طا ، ظا ، ع ، غ ، فا ، ق ، ک ، ل ، م ، ن ، و ، ه ، لا ، ء ، یا ،

د تجوید د اہمیت پہ اړه له قرآن ، سنت ، او اجماع څخه دلائل:

د تجوید د اہمیت پہ اړه د قرآن کریم څخه دلائل :

۱۔ الَّذِينَ آتَيْنَاهُمُ الْكِتَابَ يَتْلُونَهُ حَقَّ تِلَاوَتِهِ (الایہ) البقرہ ۱۲۱

ژباړه : هغه کسان چي هغوي ته قرآن کریم ورکړل شوي دوي يي لولي لکه څنگه چي د قرآن حق دي .

۲۔ وَرَتِّلِ الْقُرْآنَ تَرْتِيلًا (الایہ) المزل ۴ (ولولي قرآن کریم په ترتیل سره)

ددي آیت تفسیر امام بیضاوي داسي کوي . (آي جَوْدِ الْقُرْآنَ تَجْوِيدًا) يعني تاسي قرآن کریم بنایسته کړي په بنایسته کولو سره .

همدارنگه حضرت علي کرم الله وجهه ددي آیت په تفسیر کي داسي فرمايي . کله چي ورنه پوښتنه وشوه چي (ما المرادُ بالترتیل ) يعني د ترتیل څخه مراد څه دي (فَقَالَ الترتیل هو التجويدُ الحروفِ ومعرفةُ الوقف ) يعني د ترتیل څخه مراد د حروفو او وقفونو پېژندل دي

د تجوید د اہمیت پہ اړه د احادیثو څخه دلائل :

۱۔ (رُبَّ قَارِي يَقْرَأُ الْقُرْآنَ وَالْقُرْآنَ يَلْعَنُهُ) يعني ډیر کرته قاري قرآن کریم لولي مگر قرآن کریم بیرته ورباندي لعنت وایي . محدثین فرمایي چي دري کسان ورنه مراد دي .

۱- بي عمله قاري چي په قرآن کرم باندي عمل نه کوي ۲- هغه شیخ یا مفسر چي له ځانه د قرآن کریم تفسیر کوي ۳- هغه کسان چي قرآن کریم د تجوید د قواعدو خلاف لولي .

۲۔ (ان الله يُحِبُّ أَنْ يَقْرَأَ الْقُرْآنَ كَمَا أَنْزَلَ) اخرجه ابو خزيمة فی صحيحه معني دا چي الله تعالي خوښ گڼي هغه څوک چي قرآن کریم لولي لکه څنگه چي الله تعالي نازل کړي دي .

## د تجويد د اهميت په اړه له اجماع ځني دلائل :

امام جزري (ح) فرمايي (والأخذ بالتجويد حتم لازم من لم يجد القرآن اثم) د تجويد زده كول حتمي او ضروري دي څوك چي قرآن كريم د تجويد سره نه لولي گنهگار دي .

د فقاو له جملي ملاعلي قاري (ح) فرمايي هذا العلم لاختلاف فيه انه فرض كفائي و العمل به فرض عين ) په علم تجويد كي اختلاف نشته چي دا فرض كفائي دي لکن عمل په تجويد باندي فرض عين دي .

علامه جلالدين سيوطي (ح) په (البيان في علوم القرآن) كي فرمايي لكه څنگه چي د قرآن كريم معني او مفهوم ضروري او تعبدې بڼه لري همداشان يي په تجويد سره لوستل هم ضروري او تعبدې بڼه لري .

الله تعالي قرآنكريم په اوو طريقو باندي نازل كړيدي لكه څنگه چي رسول الله (ص) فرمايي (أُنزِلَ الْقُرْآنُ عَلَي سَبْعَةِ أَحْرُوفٍ)

ژباړه : الله تعالي قرآنكريم په ۷ لهجو ، يا ۷ طريقو ، يا ۷ حرفو باندي نازل كړيدي

زمونږ د قرائت امام امام حفص (ح) دي چي بناغلي په (۹۰) هـ كال په كوفه كي زېږېدلي دي او په (۱۸۰) هـ كال كي وفات شوي او استاد يي امام عاصم كوفي تابعي (ح) دي

د جمال القرآن مصنف حكيم الامت حضرت مولانا اشرف علي تهنانوي (ح) دي جمال القرآن ټولي ۱۴ لمعي ، درسونه او يا فصلونه لري .

## د قرآنكريم د لوستلو طريقي:

قرآن كريم په څلورو طريقو سره لوستل كيږي چي په دي ټولو طريقو سره يي لوستل جائز دي چي هغه طريقي عبارت دي له :

۱:- ترتيل : لكه څنگه چي يو قاري د مجلس د افتتاح لپارتلاوت كوي .

۲:- صدر : د ترتيل څخه لږ په تيزي سره لوستل كيږي .

۳:- تدوير : لكه څرنگه چي قاريان يي په رمضان كي لولي .

۴:- تحقيق : يعني د قرآن كريم ثابت لوستل .

هغه طريقي چي د قرآن کریم لوستل پري جواز نه لري عبارت دي له :

- ۱:- **تطريب** : يعني قرآن کریم د سندرو په شان لوستل .
- ۲:- **ترقيص** : (قرآن کریم په سخته لوستل، قرآن کریم د حرف مده په شان لوستل) .
- ۳:- **ترعید** : قرآن کریم په داسي طريقي سره لوستل لکه څوک چي يخني نيولي وي .
- ۴:- **تحزين** : قرآن کریم په داسي شکل سره لوستل لکه په چا چي غم يا مشکل وي

دوهيمه لمانځه :

### لحن :

**لحن** : په لغت کي لب يا لهجي ته ويل کيږي چي موروجه معني يي غلطې کول دي . معني دا چي لحن د تجويد ضد ته ويل کيږي يعني تجويد د قرآن کریم صحيح لوستلو ته وايي او لحن د قرآن کریم غلط لوستلو ته وايي . لکه په حديث شريف کي راځي

« اقرؤوا القرآن بلحون العرب وأصواتها » مجمع الزوائد ومنبع الفوائد جز ۷ صفحه ۸۴

ژباړه : تاسي قرآن د عربو په لب او لهجو باندي ولولي او همدارنگه د هغوي د آوازونو پشان سره يي ولولي .

**لحن په دوه قسمه دي .**

**لحن جلي** : ښکاره غلطې ته وايي او حکم يي حرام دي که په لمانځه کي واقع شي لمونځ فاسدوي .

**لحن خفي** : يعني پټه غلطې کول چي په هغې باندي فقط قاريان پوهيږي لکه د هغه صفاتو پرېښودل چې هغه د کلېمې د ښايست لپاره وضع شوي وي . حکم يي مکروه دي .

**د لحن جلي اقسام :**

لحن جلي په پنځه قسمونه لري چې عبارت دي له :

- ۱:- **تبديل حرف بالحرف** : د يوه حرف په ځاي بل حرف لوستل .

لکه : د الحمد پرځای الهمد یا د قال پرځای کال لوستل .

۲:- **تبدیل حرکت بالحركت** : د یوه حرکت په ځای بل حرکت لوستل.

لکه : مثلاًد "يُوصَل" په کلمه کې "يُوصَل" دلام حرف دزورپرځای پیش تلفظ شي

۳:- **تبدیل حرکت بالسكون** : د حرکت بدلول په سکون سره .

لکه : د يُوصَل پرځای يُوصَل لوستل چې لام یې ساکن کړي.

۴:- **مخفف حرف مشدد لوستل د یا مشدد حرف مخفف لوستل** .

لکه : الرَّحْمَنُ الرَّحِيمُ کې د ر حرف مشدد ونه لوستل شي

۵:- **د یو حرف زیاتول یا کمول** .

لکه : " الْحَمْدُ لِلَّهِ " داسې لوستل " الْحَمْدُ لِلَّهِ " دواو حرف څرگندنه کړي.

**دریچه لومړۍ :**

**د تعوذ او بسم الله ویلو حکم او محل**

**محل د تعوذ** : د تعوذ محل ابتداء یا شروع د تلاوت دي او حکم یې سنت دي او بعضې علماء ورته واجب وایي د وجوب دلیل یې لاندې آیت شریف بولي .

فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ <sup>الایه نحل ۹۸</sup>

**د بسم الله محل** : د بسم الله محل ابتداء د سورة دي او حکم یې سنت دي.

**د قرآن کریم د لوستلو طریقې** .:

۱:- **ابتداء د تلاوت او ابتداء د سورت** : چې دیته تعوذ او بسم الله دواړه ضروري دي ځکه چې ددې دواړو محلو نه موجود دي.

۲:- **ابتداء د تلاوت د سورت په منځ کې** : دلته تعوذ لوستل ضرور دي ځکه چې محل یې موجود دي او د بسم الله په ویلو کې اختیار دي.

۳:- ابتداء دسورت دتلاوت په منځ کې : دلته د بسم الله لوستل ضروري دي ځکه چې محل يې موجود دي او د تعوذ په لوستلو کې اختيار دي .

تعوذ او بسم الله د وصل او فصل له لحاظه څلور طريقې لري :

۱:- وصل کل : يعنې بسم الله ، اعوذ بالله او سورت په يوه ساه سره لوستل .

۲:- فصل کل : يعنې هر يو بيل بيل لوستل کيږي .

۳:- وصل اول فصل ثاني : تعوذ او بسم الله په يوه ساه سره ولوستل او سورت په بله ساه سره لوستل چې دا طريقه غير جاپزه ده ..

۴:- فصل اول وصل ثاني : يعنې تعوذ ځانته ولوستل شي او بسم الله او سورت په بله ساه سره ولوستل شي

د سورت برات په سر کې بسم الله نده ذکر شوي علماء يې ځواب داسي کوي ..

الف: د سورت انفال او سورت برات مضامين سره برابر دي .

ب: د بسم الله د رحمت آيت دي او د سورت برات په سر کې يې زاري ده دالله ﷻ او د هغه د رسول ﷺ د کفارو ځنې نوله دي وجي نه يې د سورت برات په سر کې بسم الله ذکر نه کړه . نو د سورت برات د لوستلو په وخت کې دري حالتونه جواز لري .

۱- وصل : يعنې آخر د سورة انفال او شروع د سورة برات .

۲- فصل : يعنې دواړه جدا جدا ولوستل شي .

۳- سکتته : يعنې ساه قطعه شي خو آواز جاري وي .

### څلورمه لمانځه

د حروفو مخرجونه (مخارج الحروف):

مخرج : په وزن د مفعول دي چې د وتلو ځاي ته وايي يعنې په لغت کې د وتلو ځاي ته ويل کيږي او په اصطلاح کې د کومو ځايونو څخه چې حروف اداء کيږي هغې ته مخارج ويل کيږي نو بيا په اختلاف ټول مخارج ۱۷ دي .







دريم مخرج : وسط حلق دي چې ددې څخه هم دوه حروف اداء كيږي لکه . « ع ، ح »

خلورم مخرج : ادني حلق دي چې ددې څخه هم دوه حروف اداء كيږي لکه . « غ ، خ »

او دې شپږواړو حروفو ته حروف حلقې يا د اظهار حروف هم ويل كيږي .

پنځم مخرج : (ق) کله چې د ژبې بيخ د پاسنۍ وړوکې ژبۍ سره ولگيږي (ق) اداء كيږي .

شپږم مخرج : (ک) د ق د مخرج نه لږد خولې طرف ته د (ک) حرف اداء كيږي نو د (ق ، ک) حروفو ته حروف لهاتيه هم ويل كيږي چې لهاته په عربي کې وړوکې ژبې ته وايي

اووم مخرج : (ج ، ش ، ي) .. کله چې د ژبې بيخ د پاس تالو سره ولگيږي نو ددې څخه دا درې حروف اداء كيږي مگر يا پکې غير مده (يا) ده چې دې حروفو ته حروف شجريه هم ويل كيږي او شجر په عربي ژبه کې ونې ته ويل كيږي .

د نورو حروفو د مخارجو د بيان نه وړاندې د غابونو بيان ضروري دي ځکه د باقي حروفو مخارج اکثره په غابونو پوري تعلق لري .

### د غابونو ډولونه

ټول غابونه ۳۲ دانې دي چې ۱۶ په پاسنې ژامه او ۱۶ په لانديې ژامه کې واقع دي چې ثنایا ، رباعیات ، انیاب ، ضواحک ، طواحن ، اضراس ، نواجذ ورته ويل كيږي .

ثنایا غابونه په دوه ډوله دي

الف : ثنایا علیا : داپه پاس ژامه کې مخامخ دوه غابونه دي

ب : ثنایا سفلی : داپه لانديې ژامه کې مخامخ دوه غابونه دي .

ددې سره په څنګ کې د رباعیات غابونه دي چې دوه پاس ژامه کې او دوه په لاندينۍ ژامه کې واقع دي .

ددې سره په څنګ کې انیاب غابونه واقع دي چې دوه په پاس ژامه کې او دوه په لاندينۍ ژامه کې واقع دي انیاب جمع د نیب ده او نیب سوري کولو ته وايي .

د انياب سره په څنگ کې ضواحک غاښونه واقع دي چې دوه په پاس ژامه کې او دوه په لانينۍ ژامه کې واقع دي ضواحک ورته ځکه وايي چې د خدا په وخت کې ښکاري.

د ضواحک سره څنگ کې طواحن غاښونه واقع دي چې شپږ په پاس ژامه کې او شپږ په لاندينۍ ژامه کې واقع دي. طواحن ورته ځکه وايي چې ډوډۍ میده کوي.

د طواحي سره په څنگ کې بيا نواجذ غاښونه واقع دي چې دوه غاښونه په پاس او دوه په لاندينۍ ژامه کې واقع دي چې دا غاښونه د عقلمندو خلکووی.

ثنايا : ۴ دي . رباعيات ۴ دي . انياب ۴ دي .

ضواحک : ۴ دي . طواحن ۱۲ دي . اضراس نواجذ ۴ دي .

د ضواحک، طواحن، نواجذ غاښونو مجموعې ته اضراس هم ويل کيږي

**اتم مخرج :** (ض) کله چې د ژبې غاړه (حافة لسان) د اضراس عليا غاښونو سره ولگيږي نو د ض حرف اداء کيږي د ض حرف نوم اضعص الحروف دي يعنې ترتيبولو حروفو نه په سختۍ سره اداء کيږي.

**نهم مخرج :** (ل) کله چې د ژبې څنگ د ثنايا، رباعيات، انياب، او ضواحوکو سره ولگيږي نو د لام حرف اداء کيږي.

**لسم مخرج :** (ن) د لام مخرج ته نږدې اداء کيږي خو ضواحک غاښونه ورځنې جدادي.

**يولسم مخرج :** (ر) دا هم د نون مخرج ته نږدې اداء کيږي فرق پکې دادي چې پدې کې د ژبې شاه برخه لري دې حروفو « ل ، ن ، ر » ته حروف ذلقیه هم ويل کيږي.

**دولسم مخرج :** (ط ، د ، ت) کله چې د ژبې څوکه د ثنايا عليا د بيخونو سره ولگيږي نو له دې څخه دري حروف اداء کيږي چې دې حروفو ته حروف نطعيه هم ويل کيږي

**ديارلسم مخرج :** (ظ ، ذ ، ث) کله چې د ژبې څوکه د ثنايا عليا د سر سره ولگيږي نو دا دري حروف ورڅخه اداء کيږي چې دې حروفو ته حروف لثويه هم ويل کيږي.

**خوارسم مخرج :** ( د ص ، ز ، س ) کله چې د ژبې سرد ثنایا سفلي د کنارواو څنگونواو څه اتصال د ثنایا علېا سره ولگېږي نو دا حروف ورڅخه اداء کېږي چې د ی حروفو ته حروف صفريه هم ویل کېږي .

**پیخلم مخرج :** ( ف ) .. کله چې د لاندې شنې خپته د پاسنې شنې د بهرنې حصې سره ولگېږي د ف حرف ورڅخه اداء کېږي .

**شپارسم مخرج :** ( ب ، م ، و ) دا حروف د دواړو شنو څخه اداء کېږي چې د ی حروفو ته حروف شفویه هم ویل کېږي .

**ب :** د بې حرف ته بهري هم ویل کېږي ځکه چې د شنې د لمدې برخې څخه اداء کېږي .

**م :** د میم حرف ته بري هم ویل کېږي ځکه چې د شنې د وچې برخې څخه اداء کېږي .

**و :** کله چې دواړه شنې په داسې شکل سره یو ځای شي چې سره ونه چسپېږي نو د واو حرف ورڅخه اداء کېږي .

**اوولسم مخرج :** ( خشیوم ) .. مطلب ورڅخه غنه ده چې د غني حقیقت د نون مخفي څخه عبارت دي .

### پنځمه لومړۍ :

#### د حروفو صفات

**صفت :** په لغت کې ( ماقام بشئ من المعاني ) یعنې د معانیوپه لحاظ چې یو شي په بل شي پورې قائم وي . لکه عالم - او سپینوالی چې د علم تحقق بغیر د عالم نه نه کېږي او د سپینوالي تحقق بغیر د سپین شي څخه نه کېږي .

په اصطلاح ( الصفة هي كیفیة عارضة للحرف عند حصوله في المخرج من الهمس والجهر ورخوة والشدّة ) یعنې صفت هغه حالت او کیفیت دي چې د حروفو د مخرج نه د حرف د اداء کولو په وخت کې مخې ته راځي لکه د حرف باریک ، ډک ، مشدد ، یا مخفف لوستل .

صفات په دوه ډوله دي : ۱ - صفات لازمه ۲ - صفات عارضه

**الف: صفات لازمه :** ( لا يقبل الانفكاك في كل حال ) چي په هېڅ وخت کي انفکاک (جداوالي) نه قبلوي او مجموعه ۱۷ حروف راځي

يا عبارت د هغه صفاتو څخه دي چې د حرف نه په هېڅ صورت کې نه جدا کيږي که دا صيقت په حرف کې اداء نه شي نو حرف په خپل حال نه پاتې کيږي او بل حرف ورڅخه جوړيږي يعنې ناقص اداء کيږي لکه : په (ظ) حرف کې د استعلاء او اطباق صفت دې که دا صفت پکې اداء نه شي نو د ظ حرف نه د (ذ) حرف جوړيږي نو له دې وجهې نه دا صفات په حروفو پورې لازم دي .

**ب: صفات عارضة :** هغه صفات دي چې په بعضې حروفو کې په بعضې اوقاتو کې راځي او بعضې اوقاتو کې نه راځي او که چيرته دا صفات اداء نه شي په حرف کې تغير نه راځي او په خپل حال پاتې کيږي مگر ددې حرف چې کوم زينت او حسن دي هغه ورسره ختميږي ددغې وجهې نه دې صفاتو ته مزينه ، محسنه ، محليه ، او عارضة وايي .

#### **د لازمه صفاتو اقسام :**

لازمه صفات ټول ( ۱۷ ) قسمه دي چې لس پکې متضاد دي او اووه پکې غير متضاد دي . لازم متضاد دا معنې چې يو د بل ضد واقع شوي وي معني دا چې پنځه صفات د پنځو نورو صفاتو ضد واقع شي او غير متضاد صفات هغه صفات دي چې ضد نه لري متضاد صفاتو ته متميزه ، ذاتيه او مقومه هم وايي .

کوم لس صفات متضاده چې ذکر شول همس د جهر ضد دي يعنې کومو حروفو کې چې د همس صفت موندل کيږي په هغه کې جهر نه راځي همدارنگه شدت د رخوة ضد دي خو ددې دواړو تر منځ يو بل صفت دي چې هغې ته توسط واپې همدارنگه استعلاء د استفال ضد دي او اطباق د انفتاح ضد دي او اذلاق د اصمات ضد دي او صفات غير متضاد بالمقابل ضد نه لري ځکه د هغوي ضد بيان نه شو همدارنگه صفات غير متضاده ته مزينه ، محسنه او محليه هم وايي .

**۱: همس :** همس په لغت کې د آواز ټيټ والي ته وايي او د مجويدينو په اصطلاح کې د مهموسه حروفو د اداء کولو په وخت کې آواز په مخرج کې په داسې ضعف سره



اودريږي چې نفس جاري وي خو آواز کې يو قسم ته پستې او ټيټوالي وي او په کومو حروفو کې چې د همس صفت موندل کيږي هغو حروفو ته مهموسه حروف ويل کيږي او دا صفت په لس حروفو کې موندل کيږي چې عبارت دي له (فحشه شخص سکت)

۲: **جهر** : په لغت کې د آواز اوچتوالي ته وايي او په اصطلاح کې ددي حروفو د آداء کولو په وخت کې آواز په مخرج کې په داسې قوت سره اودريږي چې ددي وجهي نه نفس بنديږي او آواز کې يو قسم ته اوچتوالي وي او کومو حروفو کې چې د جهر صفت موندل کيږي دي حروفو ته مجهوره وايي او د مهموسه نه علاوه باقي ټول حروف مجهوره دي چې هغه نولس حروف دي او د همس ضد دي .

۳: **شدت** : شدت په لغت کې سختوالي ته وايي او په اصطلاح کې ددي حروفو د آداء کولو په وخت کې آواز په مخرج کې په داسې سختي او قوت سره اودريږي چې په دي سره آواز بنديږي او حرف يې قوي او سخت آداء کيږي او دا صفت په آتو حروفو کې راځي چې مجموعه يې ده (اجدک قطبت) يا (اجد قط بکت) نو په کومو حروفو کې چې دا صفت راځي هغوي ته شديده وايي .

**توسط** : د شدت او رخوة تر منځ توسط يو صفت دي چې ددي لغوي معنې ده چې په منځ کې واقع کېدل دي او په اصطلاح کې ددي مقصد د شدت او د رخوة منځنۍ حالت دي يعنې ددي حروفو د آداء کولو په وخت کې آواز نه دومره سخت وي لکه د شدت غوندې او نه دومره نرم وي لکه د رخوة غوندې يعنې د شديده غوندې آواز فوراً نه بنديږي او نه د رخوة غوندې آواز بالکل جاري پاتې کيږي. بلکه يو منځنې حالت غوره کوي او دا صفت په پنځو حروفو کې راځي چې مجموعه يې (لن عمر) ده او دي پنځو حروفو ته حروف متوسطه وايي .

۴: **رخوة** : په لغت کې نرمې ته وايي نو د شدت او توسط د حروفو نه علاوه نور ټول حروف په نرمۍ سره آداء کيږي .

۵: **استعلاء** : استعلاء اوچتوالي ته وايي نو د مستعليه حروفو د آداء کولو په وخت کې د ژبې بيخ پورته تالو طرف ته اوچتيږي چې ددي حروفو مجموعه ده (خص ضغط قط)



۶: **استفال**: په لغت کې لاندې پاتې کیدلو ته وايي او په اصطلاح کې د مستفله حروفو د اداء کولو په وخت کې د ژبې بيخ د پورته تالو طرف ته نه اوچتېږي د مستعليه حروفو نه باقي نور ټول د استفال حروف دي.

۷: **اطباق**: په لغت کې ښه پيوسته کیدلو ته وايي په اصطلاح کې د مطبقة حروفو د اداء کولو په وخت کې د ژبې بيخ د پورته تالو سره پيوسته کېږي او حروف يې دادي (ص، ض، ط، ظ)

۸: **انفتاح**: انفتاح په لغت کې خلاصیدلو او جداپاتې کیدلو ته وايي او په اصطلاح کې د دې حروفو د اداء کولو په وخت کې د ژبې اکثره برخه د تالو سره نه پيوسته کېږي او لاندې جدا پاتې کېږي نو د مطبقة حروفو نه علاوه نور ټول حروف منفتحه حروف دي.

۹: **اذلاق**: په لغت کې تيزوالي ته وايي او په اصطلاح کې مذلوقه حروف په اسانې سره د شنډې يا د ژبې له څنگ څخه اداء کېږي او د اشيېر حروف دي (فرمن لب)

۱۰: **اصمات**: په لغت کې په معنې د منع کولو سره راځي او په اصطلاح کې ددې حروفو د اداء کولو په وخت کې لږڅه گراني او سختوالي محسوسېږي نو د مذلقه حروفو نه علاوه نور ټول حروف مصمته دي.

### لازم غير متضاده صفات :

۱۱: **صغير**: صغير د شپېلۍ په معني سره دي چې حروف يې عبارت دي له (ص، ز، س)

۱۲: **قلقله**: قلقله په لغت کې جنبش او حرکت ته وايي او حروف يې عبارت دي له: (ق، ط، ب، ج، د) (قطب جد) په ق حرف کې قلقله واجب ده چې وشي

۱۳: **لين**: په لغت کې نرمۍ ته وايي او په اصطلاح کې دا حروف د اداء کولو په وخت کې ډير په نرمۍ سره اداء کېږي او دا دوه حرفه دي (و، ي) په هغه صورت کې د لين حرف بلل کېږي چې کله دوي ساکن او ماقبل حرف يې مفتوح وي لکه (خَوْفٌ، وَالصَّيْفُ)

۱۴: **تفشي**: په لغت کې انتشار او خپريدو ته وايي او په اصطلاح کې د ش د حرف د اداء کولو په وخت کې اوآز په خوله کې منتشر کېږي کله (الْمَنْفُوشِ)

۱۵ : **انحراف** : په لغت کې اوږدېدل او مایل کیدلو ته وایي او په اصطلاح کې د منحرفه حرف د اداء کولو په وخت کې اواز د حافه لسان نه رأس لسان طرف ته میلان کوي. چې داقسم غلطې معمولا د ماشومانو نه منع ته راځي او د انحراف صفت په (ل، ر) کې موجود دي .

۱۶ : **تکریر** . په لغت کې یوشي څو څو واري تکرارولو ته وایي. چې داصفت یوازي د (ر) په حرف کې موجود دي او بس .

۱۷ : **استطالت** : په لغت کې طلب د اوږدوالي ته وایي او په اصطلاح کې د استطالت د حرف د اداء کولو په وخت کې د مخرج د شروع نه د مخرج تر پایه آواز په تدریج سره اوږدېږي چې حرف یې (ض) دي .

**حروف د قوت او ضعف په اعتبار سره په لاندې ډول دي .**

الف : اقواه حروف ( ط ، ظ ، ق ، ض )  
 ب : قوي حروف ( ج ، ص ، غ ، ز ، ب ، د ، ر )  
 ج : متوسط حروف ( ر ، ت ، ذ ، ع ، ک ، ء ، ا ، با ، خا )  
 د : ضعيف حروف ( س ، ل ، ش ، و ، ي )  
 هـ : اضعف حروف ( م ، ف ، هـ ، ثا ، حا ، ن )

**شپږمه لکجه:**

**عارضه صفات**

عبارت د هغه صفاتو څخه دي چې کله په حرف کې موجود وي او کله نه وي موجود لکه څنگه يي چې مخکې بيان وشو. صفات عارضه اجمالا په ديارلس ډوله دي

پورتنی صفات په دوه ډوله دي

الف : عارض بالصفه      ب : عارض بالحرف

د عارض بالصفت څخه مطلب دادې چې هغه صفت عارضه چې د کوم عارضې صفت د وجهې نه پيدا شوي وي مثلاً مخکې مونږ وويل چې د خص ضغط قط څخه علاوه نور ټول حروف باريک لوستل کېږي نو اوس ( الف ، لام ، ر ) داسې حروف دي چې هميش باريک نه لوستل کېږي نو په بعضې حالاتو کې ډک هم تلفظ کېږي نو په کومو حالاتو کې چې ډک تلفظ کېږي هلته صفت استعلاء عارض کېږي چې د هغې له وجهې نه دا حرف ډک لوستل کېږي نو په ( الف ، لام ، ر ) حروفو کې تفخيم صفت عارضه دي چې د يو لازمي صفت له وجهې نه پيدا شوي دي .

او عارض بالحرف څخه مطلب دادې چې د يو حرف د يو ځاي کيدوله وجهې نه پيدا کېږي لکه اظهار...چې د نون ساکن او تنوين څخه وروسته يې حروف راشي

د لازمه متضاده صفاتو جدول:

| شماره         | صفت     | حروف                    | توسط                        | ضد     |
|---------------|---------|-------------------------|-----------------------------|--------|
| ۱             | همس     | فحثة شخص سکت            |                             | جهر    |
| ۲             | شدت     | اجدک قطبت<br>اجد قط بکت | د توسط حروف دا دي<br>لن عمر | رخوة   |
| ۳             | استعلاء | خص ضغط قط               |                             | استفال |
| ۴             | اطباق   | ص ض ط ظ                 |                             | انفتاح |
| ۵             | اذلاق   | فرمن لب                 |                             | اصمات  |
| صفت غيرمتضاده |         | حروف                    |                             |        |
| صغير          |         | ص ز س                   |                             |        |
| قلقله         |         | قطب جد                  |                             |        |
| لين           |         | ي و                     |                             |        |
| انحراف        |         | ل                       |                             |        |
| تفشي          |         | ش                       |                             |        |
| تکرير         |         | ر                       |                             |        |
| استطالت       |         | ض                       |                             |        |

د صفات الحروف او مخارج الحروف جدول په لاندي ډول سره دي :

| حرف | مخارج الحروف                               | القاب الحروف       | صفات الحروف                          |
|-----|--------------------------------------------|--------------------|--------------------------------------|
| ا   | جوف دهن ، د خولي د خاليگانه ادا کيږي       | جوفيه              | جهر ، شدت ، استفال ، انفتاح ، اصمات  |
| ب   | د دواړو شنډو د لمدي حصي نه اداء کيږي       | شفويه (ف، ب، م، و) | جهر ، شدت ، استفال ، انفتاح ، اصمات  |
| ت   | د ژبي څوکه د ثنایا علیا د سر سره لگيږي     | نطعیه              | همس ، شدت ، استفال ، انفتاح ، اصمات  |
| ث   | د ژبي څوکه ثنایا علیا د سره سره لگيږي      | لثویه              | همس ، شدت ، استفال ، انفتاح ، اصمات  |
| ج   | د ژبي د منع او د مقابل تالو نه اداء کيږي   | شجریه (ج، ش، ی)    | جهر ، شدت ، استفال ، انفتاح ، اصمات  |
| ح   | د وسط حلق نه اداء کيږي                     | حلقی               | همس، رخوة ، استفال ، انفتاح ، اصمات  |
| خ   | د ادني حلق نه اداء کيږي                    | حلقی               | جهر ، شدت ، استعلا ، انفتاح ، اصمات  |
| د   | د ژبي څوکه د ثنایا علیا د بیخ سره لگيږي    | نطعیه (ط، د، ت)    | جهر ، شدت ، استفال ، انفتاح ، اصمات  |
| ذ   | د ژبي څوکه د ثنایا علیا د سرونو سره لگيږي  | لثویه (ث، ذ، ظ)    | جهر ، رخوة ، استفال ، انفتاح ، اصمات |
| ر   | د نون مخرج ته نږدې خو د ژبي شا پکې ده      | طرفیه ذلقیه        | جهر ، رخوة ، استفال ، انفتاح ، اذلاق |
| ز   | د ژبي سر د ثنایا سفلي د بیخونو سره لگيږي   | صفريه (ص، ز، س)    | جهر ، رخوة ، استفال ، انفتاح ، اصمات |
| س   | د ژبي سر د ثنایا سفلي د بیخونو سره لگيږي   | صفريه              | جهر ، رخوة ، استفال ، انفتاح ، اصمات |
| ش   | د ژبي بیخ د مقابل تالو سره لگيږي           | شجریه              | همس، رخوة ، استفال ، انفتاح ، اصمات  |
| ص   | د ژبي سر د ثنایا سفلي د بیخونو سره لگيږي   | صفريه              | همس، رخوة ، استعلا ، اطباق ، اصمات   |
| ض   | د ژبي اړخ د اضراس علیا د بیخونو سره لگيږي  | حافیه              | جهر ، رخوة ، استعلا ، اطباق ، اصمات  |
| ط   | د ژبي څوکه د ثنایا علیا د بیخونو سره لگيږي | نطعیه              | جهر ، شدت ، استعلا ، اطباق ، اصمات   |
| ظ   | د ژبي څوکه د ثنایا علیا د غاړې سره لگيږي   | لثویه              | جهر ، رخوة ، استعلا ، اطباق ، اصمات  |
| ع   | وسط حلق نه اداء کيږي                       | حلقی               | جهر ، رخوة ، استعلا ، انفتاح ، اصمات |
| غ   | ادني حلق                                   | حلقی               | جهر ، رخوة ، استعلا ، انفتاح ، اصمات |
| ف   | د ثنایا علي غاړه د لاندې شنډې سره لگيږي    | شفويه              | همس، رخوة ، استعلا ، انفتاح ، اصمات  |
| ق   | د ژبي بیخ د بر تالو سره لگيږي              | لهاتیه             | جهر ، شدت ، استعلا ، انفتاح ، اصمات  |
| ک   | د ق مخرج نه لاندې د خولي ظرف ته اداء کيږي  | لهاتیه             | همس، شدت ، استفال ، انفتاح ، اصمات   |
| ل   | د ژبي طرف د پاس غاښونو سره لگيږي           | طرفیه ذلقیه        | جهر ، رخوة ، استفال ، انفتاح ، اذلاق |
| م   | د دواړو شنډو د وچي حصي نه اداء کيږي        | شفويه              | جهر ، رخوة ، استفال ، انفتاح ، اذلاق |
| ن   | د لام مخرج ته نږدې فقط ضوا حک پکې نشته     | طرفیه ذلقیه        | جهر ، رخوة ، استفال ، انفتاح ، اذلاق |
| و   | د دواړو شنډو د گول کیدلو نه اداء کيږي      | شفويه              | جهر ، رخوة ، استفال ، انفتاح ، اصمات |
| هـ  | اقصي حلق نه اداء کيږي                      | حلقی               | همس، رخوة ، استفال ، انفتاح ، اصمات  |
| ي   | د ژبي بیخ د پاس تالو سره لگيږي             | شجریه              | جهر ، رخوة ، استعلا ، انفتاح ، اصمات |

## اووممه لیممه :

### د لام د تفخیم او ترقیق حالات :

د لام نه مقصد لفظ د الله (ج) دي او نور ټول لامونه باریک او تش لوستل کیږي نو لفظ د الله او اللهم لاندې حالتونه لري :

۱:- که لفظ د الله او اللهم نه مخکې فتحه وه نو دا لفظ ډک تلفظ کیږي

لکه: « هُوَ اللَّهُ ، نَارُ اللَّهِ الْمُوقَدَةُ »

۲:- که د لفظ الله او اللهم نه مخکې کسره وه باریک اداء کیږي لکه: بِسْمِ اللَّهِ - قُلِ اللَّهُمَّ

۳:- همدارنگه که د "لام" نه مخکې حرف ساکن وي له هغه مخکې حرف زوریا پېښ ولري پدې صورت کې هم د "لام" توري ډک ادا کیږي لکه: « عَلَى اللَّهِ ، أَنْ اعْبُدُوا اللَّهَ »

۴:- که "لام" نه مخکې حرف زیرو لري یاد "لام" نه مخکې ساکن دهغه مخکې حرف زیرو لري ترقیق کیږي یعنې "لام" تش اداء کیږي لکه: « قُلِ اللَّهُمَّ ، وَيُنَجِّ اللَّهَ »

## اتمه لیممه :

### د (را) د تفخیم او ترقیق حالتونه :

را اجمالا دوه حالتونه لري : الف : تفخیم (ډک لوستل) ب : ترقیق (باریک لوستل)

### د (را) تفخیم حالتونه:

۱:- را: د "را" توري که چیرې زوریا پېښ ولري یاد "را" حرف خپله ساکن مخکې حرف یې زبریا پېښ ولري نو پدې صورت تفخیم کیږي یعنې "را" ډکه تلفظ کیږي

لکه: « رَبُّكَ ، رُزِقُوا ، مَرْقُوعَةٌ ، عُرْفًا »

۲:- را مضمومه ، مفتوحه او یا مشدده وي نو پدې صورتو کې هم ډکه لوستل کیږي .

لکه: « رُزِقُوا ، وَرَعْدٌ ، فَفِرُّوا »



۳ :- را چي کله ساکنه وي او ماقبل يي مضموم او يا مفتوح وي په دي صورت کي هم ډکه لوستل کيږي. لکه : « يُرْزُقُونَ ، وَبَرَقَ ، وَمَا أُرْسِلُوا »

۴ :- را ساکنه وي او ماقبل يي کسره عارضي راغلي وي نو را ډکه لوستل کيږي لکه : « ارْجِعُوا إِلَىٰ آبَائِكُمْ ، ارْجِعِي إِلَىٰ رَبِّكِ »

۵ :- را ساکنه مخکې ورنه کسره اصلي منفصله راغلي وي نو را ډکه لوستل کيږي. لکه : « رَبِّ ارْجِعُونِ »

او کله کسره عارضي هم وي او منفصله هم وي لکه : ( اُمِّ ارْتَابُوا. ، اِنْ ارْتَبْتُمْ )

۶ :- را ساکنه وي او ماقبل يي کسره اصلي وي خو وروسته ورڅخه په يو کلمه کې د مستعليه حروفو څخه کوم حرف راغلي وي نو دلته هم ډکه لوستل کيږي لکه : مِرْصَاد ، قِرْطَاس ، فِرْقَة ، لِبَالْمِرْصَاد ، اِرْصَاد آ ، خو مستعليه حرف به مفتوح وي خو که حرف مستعليه د را څخه وروسته په يوه کلمه کې نه ؤ راغلي نو را باريکه لوستل کيږي لکه : ( فَاصْبِرْ صَبْرًا )

۷ :- را ساکنه وي او ماقبل يي هم ساکن وي خوماقبل يي مضموم او يا مفتوح وي نو را ډکه لوستل کيږي لکه : ( الْقَدْرُ . الْعُسْرُ ، الْأَنْهَارُ )

د (را) د ترقيق حالتونه :

۱ :- چي را مکسوره وي نو باريکه لوستل کيږي لکه : « رِحْلَةً »

۲ - "را" ساکنه او مخکې حرف يې اصلي کسره ولري او يا وروسته ورنه حرف مستعليه نه وي راغلي "را" باريکه لوستل کيږي لکه : فِرْعَوْن ، « شِرْعَةً ، مِرْيَةً »

۳ :- را ساکنه وي ماقبل يي هم ساکن وي او ماقبل يي مکسور وي نو را باريکه لوستل کيږي لکه : « قَسَمَ لِذِي حِجْرٍ ، وَلَا بَكْرٍ . » خو دا د وقف په حالت کې راځي .

۴ :- را ساکنه وي او ماقبل يي يا ساکنه وي لکه : « خَيْرٌ ، قَدِيرٌ »

۵: - را مماله مطلب هغه را چې اماله پکې شوي وي لکه: ( بِسْمِ اللَّهِ مَجْرَاهَا )

**اماله:** په لغت کې میلان ته وايي او د تجوید په اصطلاح کې الف مده د ياي مده طرف ته مایل کیږي او د امام حفص (ح) په نزد په قرآن کریم کې یو ځای راغلي

اماله په دوه ډوله ده: اماله صغري      اماله کبري

په لاندې ځایونو کې اختلاف دي بعضي وايي ډک لوستل کیږي بعضي وايي تش

چې هغه ځایونه عبارت دي له: مِصْرَ ، فِرْقَ ، عَيْنَ الْقَطْرِ

### د الف د تفخیم او ترقیق حالتونه:

که چیرې د الف څخه مخکې حرف استعلاء راغلي وي نو الف هم ورسره ډک لوستل کیږي لکه: ( خَالِدُونَ ، الصَّالِحِينَ )

همدارنگه په لفظ د الله او اللهم کې هم الف ډک لوستل کیږي او که چیرې د الف څخه مخکې حرف باریک لوستل کیده نو الف هم ورسره باریک لوستل کیږي

لکه: ( النَّاصِرِينَ )

### د حروفو د تفخیم مرتب

نَهْمَهُ لَمَعَهُ :

### د ساکن میم احکام

۳- اظهار

۲- اخفاء

۱- ادغام

**ادغام:** کچري د ساکن میم نه وروسته بل میم راشي نومیم په میم کې ادغامیږي او دیوه حرکت به اندازه غنه پکې کیږي لکه (وَمِنْهُمْ مَنْ) (كَمْ مِنْ) (لَهُمْ مَغْفِرَةٌ)

**اخفاء:** کله چې د ساکن میم نه وروسته د (ب) حرف راشي له غني سره اخفا کیږي.

مثال: (هُمْ بَارِزُونَ) (كَلْبُهُمْ بَاسِطٌ) (إِنَّ رَبَّهُمْ بِهِمْ)

**اظهار :** دادغام او اخفاله حروفو (م، ب) پرته باقي د اخفا حروف دي که له ساکن ميم وروسته راشي پکي اظهار کيږي لکه : **أَنْ لَّهُمْ جَنَّاتٌ ، أَمْ حَسِبْتُمْ ، أَلْحَمْدُ لِلَّهِ**

### په عمومي ډول د ادغام اقسام :

د صرفيانو په اصطلاح کې که دوه همجنس توري په يوه کلمه کې په پرله پسې ډول راشي په داسې حال کې چې لومړي يې ساکن او دوهم متحرک وي نو ادغام منځته راځي لومړي توري په دوهم کې مدغم کيږي او دا ډول ادغام په درې ډوله دي:

۱- **ادغام متجانسين :** که دوه توري له يو جنس (يو مخرج) مخالف صفت په يوه کلمه کې پرله پسې راشي د جنسينو ادغام منځته راځي

لکه : **قَدَّتَيْنَ ، اِرْكَبْ مَعَنَا ، يَلْهَثُ ذَلِكَ ، وَدَّتْ طَائِفَةٌ**

۲- **ادغام مثلين :** که دوه يوشان توري په يوه کلمه کې په پرله پسې ډول راشي هلته د مثلينو ادغام کيږي :

لکه : **إِلَيْكُمْ مُرْسَلُونَ ، فَمَارَبِحَتْ تِجَارَتُهُمْ ، وَقَدْ دَخَلُوا ، إِذْ ذَهَبَ مُغَاضِبًا**

۳- **ادغام متقاربين :** که دوه داسې توري په يوه کلمه کې پرله پسې راشي چې مخرجونه يې سره نژدي وي او صفتونه يې سره مخالف وي هلته د متقاربينو ادغام کيږي .

لکه : **أَلَمْ نَخْلُقْكُمْ ، وَقُلْ رَبِّ زِدْنِي عِلْمَ ، بَلْ رَفَعَهُ اللَّهُ**

### ادغام د کيفيت په لحاظ سره په دوه ډوله دي :

**ادغام تام :** هغه ادغام دي چې کله دوه توري په يو بل کې سره مدغم شي ترادغام وروسته د لومړي توري هېڅ اثرياتي نه شي .

لکه : **أُجِيتَ دَعْوَتُكُمَا ، مِّنْ رَبِّهِمْ**

**ادغام ناقص :** د دوو تورو داسې ادغام چې لومړي ساکن او دوهم متحرک وي ترادغام وروسته د لومړي توري صوت يا آواز پاتې شي لکه **مِنْ وَأَقِ ، مِّنْ يَقُولُ**

## د لام تعريف احكام

### لام تعريف دوه احكامه لري

الف : اظهار ب : ادغام

کله چي د لام تعريف نه ورسته قمري حروف راشي هلته اظهار کيږي .

قمري حروف : ( ا ب ج د ه و ز ح ط ی ک ) لکه : ( الْبُخْلُ ، الْقَدْرُ ، الْكَوْثَرُ ، الْعَالَمِينَ )

کله چي د قمري حروفو نه غیر نور حروف د لام تعريف نه وروسته راشي هلته ادغام کيږي . لکه : ( التَّوْبَةُ ، الشَّمْسُ ، الرَّحْمَنُ ، النَّاسِ )

چې دي قسم اظهار ته اظهار قمري او ادغام ته يي ادغام شمسي ويل کيږي

لکه :

### د ساکن نون او تنوين احكام:

ساکن نون او تنوين څلور احكام لري. ادغام ، اقلاب ، اخفاء او اظهار

اظهار: اظهار په لغت کې څرگندولوته وايي، او د علم تجويد په اصطلاح کې د دوه تورو جلا کول دي، داسې چې د ساکن نون او تنوين څخه وروسته د حلقي حروفو (ا، ه، خ، ح، ع، غ) څخه يو حرف راشي، ساکن نون يا تنوين بنکاره لوستل کيږي .

لکه :

|                 |                 |                 |      |
|-----------------|-----------------|-----------------|------|
| يَنَّاوُنْ      | مِنْ أَمْرِهِمْ | كُلُّ أَمْنٍ    | ا، ه |
| مِنْهُمْ        | إِنْ هُوَ       | فَرِيقًا هَدَى  | ه    |
| أَنْعَمْتَ      | مَنْ عَمِلَ     | سَمِيعٌ عَلِيمٌ | ع    |
| تَنْحِتُونَ     | فَمَنْ حَجَّ    | حَكِيمٌ حَمِيدٌ | ح    |
| فَسَيَنْغُضُونَ | مِنْ غِلٍّ      | قَوْلًا غَيْرَ  | غ    |
| الْمُنْخَنَقَةُ | مِنْ خَيْرٍ     | حَكِيمٌ خَيْرٌ  | خ    |

ساکن “ن” هغه دي چې حرکت (زور، زیر او پېښ) ونه لري یعنې غروندي واله “ن” دي اوتنوين دوه زورونه، دوه زیرونه اودوه پېښونوته وایي.

**ادغام:** ادغام لغوي معني یو شي په بل شي کې داخلولته وایي. اودعلم تجویدپه اصطلاح کې چې کله د ساکن نون یا تنوین څخه وروسته د “یرملون” (ي، ر، م، ل، و، ن) دتوروڅخه کوم یوراشي نوهلته ادغام کیږي اوداډول ادغام دوه ډوله دي غنه لرونکي اوبې غني

**الف : غنه لرونکي ادغام :** که د ساکن نون اوتنوين څخه وروسته دیمنو (ي، م، ن، و) له توروڅخه کوم توري راشي غنه لرونکي ادغام پکې کیږي.

لکه : مَنْ يَهْدِي ، مَنْ مَالٍ ، قَرَارِمَكِينَ ، مَنْ وَجِدَ ، يَوْمَئِذٍ وَاجِفَةً ، عَنْ نَفْسٍ ، شَيْءٍ نَكْرٍ .

**ب : بې غني ادغام:** که د ساکن نون یا تنوین څخه وروسته د ل (ر) کوم توري راشي بې غني ادغام پکې کیږي. لکه : اِنْ لَبِثْتُمْ ، مَتَاعَالَكُمْ ، مِنْ رَبِّكُمْ ، مَثَلًا رَجُلًا .

**اقلاب:** اقلاب په لغت کې یو شي په بل شي بدلولته وایي اودعلم تجویدپه اصطلاح کې که تر ساکن نون اوتنوين وروسته د(ب) حرف په کومه کلمه کې راشي نوتنوين یا ساکن نون په میم بدلېږي لکه : مِنْ بَعْدِ ، مِمَّ بَعْدِ ، سَمِيعٌ بَصِيرٌ

**اخفاء :** اخفاء په لغت کې پټولته وایي اودعلم تجویدپه اصطلاح کې داظهار، ادغام اواقلاب له حروفوڅخه پرته دهجاء نوروپنځلسو (ت، ث، ج، د، ذ، ز، س، ش، ص، ض، ط، ظ، ف، ق، ک) توروڅخه یو توري د ساکن نون یا تنوین څخه وروسته راشي نودغني سره اخفاء پکې کیږي.

| لکه: | یوه کلمه      | دوې کلمې         | تنوین                   |
|------|---------------|------------------|-------------------------|
| ت :  | أَنْتُمْ      | وَأَنْ تُبَيِّنَ | يَوْمَئِذٍ جَعُونَ      |
| ث :  | مِنْ ثَمَرَةٍ | مِنْ ثَمَرَةٍ    | خَيْرٌ ثَوَابًا         |
| ج :  | أَنْجَيْنَا   | إِنْ جَاءَكُمْ   | لِكُلِّ جَعَلْنَا       |
| د :  | عَنْدَهُمْ    | مِنْ دَارِهِمْ   | قَتْلًا دَانِيَةً       |
| ذ :  | أَنْذَرَهُمْ  | مِنْ ذُرِّيَّةٍ  | يَتِيمًا ذَا مَقْرَبَةٍ |
| ز :  | أَنْزَلَ      | مَنْ زَكَّيْهَا  | نَفْسًا زَكِيَّةً       |



|     |              |                  |                   |
|-----|--------------|------------------|-------------------|
| س : | إِنْسَانٌ    | أَنْ سَيَكُونُ   | لَيَالٍ سَوِيًّا  |
| ش : | أَنْشَأْنَا  | مِنْ شَرٍّ       | غَفُورٌ شَكُورٌ   |
| ص : | يَنْصُرُكُمْ | أَنْ صَدُّوْكُمْ | رِيحًا صَرَّارًا  |
| ض : | مَنْضُودٍ    | مِنْ ضَعْفٍ      | قَوْمًا ضَالِّينَ |
| ط : | قِنْطَارٍ    | مِنْ طِينٍ       | صَعِيدًا طَيِّبًا |
| ظ : | أَنْظُرْ     | مَنْ ظَلَمَ      | ظِلًّا ظَلِيلًا   |
| ف : | أَنْفُسَهُمْ | مِنْ فَضْلِ      | خَالِدًا فِيهَا   |
| ق : | يَنْقَلِبُ   | مِنْ قَبْلِ      | سَمِيعٌ قَرِيبٌ   |
| ك : | عَنْكُمْ     | مَنْ كَانَ       | قَوْلًا كَرِيمًا  |

يُؤْتِيهِم مِّنْهُم مَّا يَشَاءُونَ :

مد :

مد : مد په لغت کې اوږدولو او کشکولو ته وايي او په اصطلاح کې په حروف مده او حروف لين باندې د آواز اوږدولو ته مد وايي . او حروف مده دري دي (الف ، واو ، يا) کله چې ساکن وي او ماقبل حرکت يې د خپل جنس څخه وي لکه «قال ، قالوا ، قيل » او حروف لين دوه دي (واو ، يا) کله چې ساکن وي او ماقبل يې مفتوح وي

لکه « مِّنْ خَوْفٍ ، وَالصَّيْفِ »

مد په دوه قسمه دي

الف : مد اصلي ب : مد فرعي

مد اصلي : (مالم يوقف بسبب واحد) يعني هغه مد ته وايي چې په کوم سبب باندې ولاړ (موقوف) نه وي يا چې د حرف مده نه وروسته همزه يا سکون نه وي راغلي

لکه « قَالَ ، يَقُولُ ، قِيلَ ، الَّذِي »

مد فرعي : هغه مد ته وايي چې په کوم سبب باندې موقوف او ولاړ وي که چيرې مد فرعي اداء نه شي د حرف ذات ورسره نه ختمېږي بلکه د کليمې چې کوم زينت او بنايست دي هغه ورسره له منځه ځي

يا هغه مد دي چي د حروف مده نه ورسته همزه يا سکون راغلي وي لکه: ( وَسَوَاءٌ ، قَالُوا ، آمَنَّا )

### د مد اسباب :

د مد اسباب مده حروف دي او همدارنگه محل يي همزه او سکون دي.

### مد فرعي اجمالاً په څلور قسمه دي

۱ : مد اصلي (واجب)      ۳ : مد لازم کليمي مطلق

۲ : مد منفصل (جائز)      ۴ : مد لازم کليمي مخفف

### مد فرعي تفصيلاً په نهه قسمه دي چي عبارت دي له :

۱ : مد متصل : هغه مد ته وايي چي د حرف مده څخه وروسته همزه په يوه کلمه کي راغلي وي لکه : ( شَاءَ ، جَاءَ ، الْمَلَكَةُ ، سَيِّتُ )

۲ : مد منفصل : منفصل مد هغه مد ته وايي چي د حرف مده څخه وروسته همزه په جدا کلمه کي راغلي وي لکه : ( مَا أُنْزِلَ ، أَنَا أَوْ حَنَّا إِلَيْكَ ، قَالُوا آمَنَّا )

۳ : مد لازم کليمي مطلق : هغه مد ته وايي چي د حرف مده څخه وروسته په يوه کلمه کي مشدد حرف راغلي وي لکه : ( وَلَا الضَّالِّينَ ، لِحَاقَةٍ ، دَابَّةٌ )

۴ : مد لازم کليمي مخفف : هغه مد دي چي په يوه کلمه کي د حرف مده څخه وروسته اصلي او لازمي سکون راغلي وي لکه . ( آلآن )

۵ : مد لازم حرفي مطلق : عبارت دي هغه مد څخه دي چي په حروف مقطعات کي د حرف مد څخه وروسته مشدد حرف راغلي وي لکه . ( الم )

۶ : مد لازم حرفي مخفف : عبارت دهغه مد څخه دي چي په حروف مقطعاتو کي د حرف مد څخه وروسته سکون راغلي وي لکه . ( ن ، ص ، ق )

۷ : مد لين لازم : هغه مد ته وايي چي په حروف مقطعاتو کي د حرف لين څخه وروسته سکون اصلي راغلي وي لکه : ( كهيعص ، حم ، عسق ) .

۸: مد لين عارضي : هغه مد ته وايي چې د حرف لين څخه وروسته عارضي سکون راغلي وي يعنې د وقف په سبب ساکن شوي وي لکه مِّنْ خَوْفٍ ، وَالصَّيْفِ

۹: مد عارض وقفي : هغه مد ته وايي چې د حروف مده څخه وروسته سکون عارضي راغلي وي لکه : ( اَلْعَلَمِينَ )

### د مدونو مقدار يا کيفيت :

د مد مقدار په درې ډوله دي :

۱- طول (يو الف په اندازه) ۲- توسط (دوه نيم الفه) ۳- قصر (د دريو نه تر پنځو الفو په اندازه)

د مد متصل او مد منفصل مقدار توسط دي چې د توسط اندازه دوه نيم الفه ده او په منفصل کي قصر هم جائز دي چې د قصر مقدار د يو الف په اندازه دي .

لازم کليمي مټل ، لازم کليمي مخفف ، لازم حرفي مټل ، لازم حرفي مخفف په دي څلور واړو کي طول کيږي چې د طول مقدار د درې الفو نه تر پنځو الفو پوري دي .

د لين لازم مقدار طول توسط او قصر دي او په عارض لين کي په اوله درجه کي قصر ، توسط او بيا طول کيږي .

### د حروفو اقسام :

الف : عام حروف : عبارت د هغه حروفو څخه دي چې د هغې په مفهوم ټول خلک پوهيږي

ب : مقطعات حروف : دا هغه حروف دي چې د بعضو سورتونو په سرونو کي راغلي وي او په مفهوم يي يوازي الله تعالي پوهيږي ددي حروفو مجموعه عبارت ده له: (نقص عسلکم حي طهرا) (ن ، ق ، ص ، ع ، س ، ل ، ک ، م ، ح ، ي ، ط ، ه ، ر ، ا)

په (نقص عسلکم) کي مد فرعي کيږي او په (حي طهرا) کي مد اصلي کيږي

### د همدې لسمه :

### د همزي قاعدي :

دهمزي بنيادي اقسام دوه دي . ۱ : تسهيل ۲ : حذف

تسهیل په لغت کي اساني ته وايي او په اصطلاح د مجویدینو کي همزه د خپل مخرج او د الف د مخرج په منځ کي اداء کولو ته وايي او د حذف معنی ساقطول او لریکول دی

همزه په دوه ډوله ده      الف - همزه اصلي      ب - همزه زائده

همزه اصلي هغه ده چي په مقابل د (ف، ع، ل) کي راغلي وي لکه: امر، سأل، قرأ  
همزه زائده هغه همزه ده چي په مقابل د (ف، ع، ل) کي نه وي راغلي چي په دوه ډوله ده  
الف: قطعي همزه      ب: وصلي همزه

همزه قطعي هغه همزه ده چي په هر حال کي نه حذفیږي لکه (الْحَمْدُ، إِيَّاكَ)

همزه وصلي: هغه همزه ده چي د وصل په حالت کي حذفیږي لکه (وَقَالَتِ الْيَهُودُ) په ټول قرآن کریم کي یو ځای تسهیل راغلي دي چي په څلورو یستمه سپاره کي ده  
لکه (أَعْجَمِي) د حذف مثال (بِئْسَ الْأِسْمُ الْفُسُوقُ)

په حورفو کي د ال د تعریف واله همزه وصليه ده او دا د همیشه لپاره مفتوحه ویل کیږي او په اسماءو کي د اوو اسمونو همزي وصلي دي چي نومونه یي دادي

اسم، ابن، ابنة، امرأة، امرآ، اثنان، اثنتان او دا همزي د همیشه لپاره مکسوري وي او په افعالو کي د باب افعال نه غیر نوري ټولي همزي وصلي دي او ددي همزي د حرکت متعلق تفصیل دا دي چي چیرته د همزي سره د فعل دریم حرف مضموم (پینس ولري) وي په ضمه اصلي سره نوبیا ته همزه مضمومه وي لکه اقتلو، اذخلو او که چیرته د همزي سره دریم حرف مکسو (زیر ولري) وي

لکه: (اضرب، افعل، اتقو،)

اجتماع همزتين حکم: (چي دوه همزي یو ځای راشي)

کله چی دوه همزي یو ځای راشي دواړه قطعي وي نو دواړه په تحقیق سره اداء کیږي لکه: (أَنْذَرْتَهُمْ) مگر لفظ د (اعجمي) ورنه استثناء دي په دي لفظ کي په دوهمه همزه کي تسهیل کیږي او د امام حفص په روایت کي چي زمونږ د قرئت امام دي په ټول قرآن کریم یو ځای تسهیل راغلي دي چي تسهیل واجب ورته وايي.

## همزه تفصیلي په پنځه قسمه ده

**اول :** چې دواړه همزي متحرکي قطعي وي لکه (اُنْزَلَ) نو په تحقیق سره اداء کيږي

**دوهم :** چې دواړه متحرکي وي په داسي حال کي چې اوله يي قطعي او دوهمه يي مفتوحه وي دویمه د حرکت په وخت کي په حرف مده سره بدلېږي لکه (ءالله ، ءالن)

**درېم :** چې دواړه متحرکي وي په داسي حال کي چې اوله يي متحرکه قطعي او دوهمه يي و متحرکه وصلې مکسوره وي نو په دي صورت کي دوهمه همزه حذف کيږي او ددي قاعدي مطابق په ټول قرآن کي ۷ لفظونه دي

لکه (اَفْتَرَى، اُسْكِبْتُ اَصْطَفَى الْبَنَاتِ اتَّخَذْتُ اتَّخَذْنَاهُمْ اَطْلَعَ الْغَيْبِ اَسْتَغْفَرْتُ)

**څلورم :** چې اوله همزه متحرکه قطعي او دوهمه ساکنه وي نو دوهمه همزه د اولي همزي حرکت موفق په حرف مده سره بدلېږي لکه (آمَنَ ، اِيْمَانٌ)

**پنځم :** چې اوله متحرکه وصلې او دوهمه ساکنه وي نو په دي صورت کي که چيري ابتداء د کليمي نه کيږي نو بيا د ابتداء په صورت کي دوهمه همزه د اولي همزي د حرکت مطابق په حرف مده سره بدلېږي لکه ( اَوْثْمَنَ ) او که چيرته ددي کليمي د ماقبل کليمي سره وصل کيږي نو په دي صورت کي همزه وصلیه د قاعدي موافق حذف کيږي او دوهمه همزه د اولي کليمي د آخري حرف د حرکت موافق په تحقیق سره ويلاي شي لکه (الَّذِي اَوْثْمَنَ السَّمَاوَاتِ اِثْنُونِي )

**تنبه :** په صورت حجات کي په لفظ د بِئْسَ الْاِسْمُ الْفُسُوقُ چې په اصل کي بئس الاسم الفسوق وچي په دي کي حذف د همزو وصليو شوي دي او له همزي د ان دوهمه د اسم دريمه د الفسوق نو په دي صورت کي د اجتماع ساکين په وجه د الاسم واله لام په کسري متحرکي شوي دي ځکه چې اساکن اذاحرک حرک بالكسره نو بئس لسم الفسوق ويل کيږي .



د اولي قاعدي حکم تسهيل او د دوهمي قاعدي حکم تسهيل او ابدال او د دريمي قاعدي حذف او د څلورمي قاعدي حذف او ابدال او د پنځمي قاعدي حذف او ابدال دواړه دي

### د الف او همزي تر منځ فرقونه :

الف هميشه مده وي او همزه هيڅکله مده نه شي راتلاي .  
الف هميشه ساکن وي او همزه کله ساکنه او کله متحرکه راځي .  
الف نرم او غير له جتهکي نه تلفظ کيږي او همزه ساکنه له جتهکي سره تلفظ کيږي .  
الف د کليمي په سر کي نه شي راتلاي په منع يا آخر کي راځي خو همزه په سر کي هم راتلاي شي

### د بيار لسمه مجموعه :

#### وقف :

وقف په لغت کي په معني د ودریدلو او منع کولو سره راځي او په اصطلاح کي داسي تعريف لري (قطع الصوت مع النفس واسکان المتحرک ان کان متحرکا) يعني قطع کول د آواز دي سره د تنفسه معني دا چي ساکن کول د متحرک حرف هغه وخت کي چي هغه متحرک وي .

يا (ترک الحركة مع الصوت زماناً) ترک کول د حرکت دي سره د آوازه په لږه زمانه کي

په معرفة الوقوف کي په دوه شيانو باندي بحث کيږي .

اول : کيفيت وقف

دوهم : محل وقف

د کيفيت وقف څخه مقصد د وقف کولو طريقه او قاعده پژندنل دي همدارنگه بايد دا هم وپژندل شي چي په کومو کليمو باندي په څه ډول بايد وقف وشي .

او د محل وقف څخه مطلب دا دي چې د وقف کولو محل او ځاي سړي وپژني يعني چې په کومي کليمي باندي وقف او په کومي کليمي باندي وصل وشي .

وقف د کيفيت په لحاظ په پنځه قسمه دي :

اول : وقف بالاسکان دريم : وقف بالروم  
دوهم : وقف بالاشمام خلورم : وقف بالابدال پنځم : وقف بالسکون  
وقف بالاسکان دپته وايي چې آواز او ساه دواړه قطع شي او موقوف عليه بالکل ساکن شي او دا وقف په دري واړو حرکاتو کي کيږي لکه « الْعَالَمِينَ ، نَسْتَعِينُ ، مِنْ نَذِيرٍ ، قَدِيرٌ »  
وقف بالاشمام دا وقف صرف په ضمه کي کيږي لکه « نَسْتَعِينُ ، عَلِيمٌ »  
وقف بالروم د حرکت دريمه برخه ظا هريږي او په هغه کليمه کيږي چې زير ولري لکه « يَوْمَ الدِّينِ ، مِنَ النَّارِ ، » او په فتحه کي نه کيږي .

وقف بالابدال په موقوفه کليمه کي يو حرف په بل حرف باندي بدلېږي او دا وقف په دوه ځايونو کي کيږي

الف : داچي موقوف عليه د دوو زبرو تنوين وي لکه « مَشْكُورًا ، خَيْرًا ، بَصِيرًا »  
دلته دغه دوه زبره په الف باندي بدلېږي او دوهم ځاي دا دي چې موقوف عليه تاي مدوره (گړده) وي لکه « مُطَهَّرَةً ، طَيِّبَةً ، الْبَيِّنَةُ ، الصَّلَاةُ ، وَرَحْمَةً »  
دلته دغه گړده (ه) په (ه) سره بدلېږي لکه : (مُطَهَّرَهُ ، طَيِّبَهُ ، الْبَيِّنَهُ ، الصَّلَاةَ ، وَرَحْمَهُ )  
وقف بالسکون : دا وقف په هغه وخت کي کيږي چې موقوف عليه د مخکي نه ساکن وي لکه « فَحَدَّثَ ، وَانْحَرَّ ، عَلَيْهِمْ »

په قرآنکريم کي څو کلمات داسي دي چې د هغي په آخرکي الف ليکل شوي دي خو د ا الف نه په وصل او نه په وقف کي لوستل کيږي چې هغه کلمات په لاندي ډول سره دي .

« وَلْيُغْفُوا نوره ۲۲، لَتَتْلُوا عَلَيْهِمْ رعد ۳۰، لَنْ نَذْغَوْا كَهف ۱۴، لَيَرْبُوَا روم ۳۹، قَوَارِيرًا انسان ۱۵ او څو نور

## د کلام د تماموالي او نا تماموالي په اعتبار سره وقف په څلور قسمه سره دي

۱- وقف تام      ۲- وقف کافي      ۳- وقف حسن      ۴- وقف قبيح

**وقف تام :** هغه وقف ته وايي چې په داسي کليمي سره وقف وشي چې د هغي کليمي د ما بعد سره نه لفظي اونه معنوي تعلق وي لکه هُمُ الْمُفْلِحُونَ ، هُمُ الظَّالِمُونَ ددي ايت تعلق د مابعد سره نه لفظي اونه معنوي شته ځکه وروسته «إِنَّ الَّذِينَ كَفَرُوا» د کفارو حال شروع کيږي او په «الْمُفْلِحُونَ» باندې د مؤمنانو حال ختميږي

**وقف کافي :** دپته وايي چې په داسي ځاي باندې وقف وشي چې دمابعد سره لفظي تعلق نه وي خو معنوي تعلق وي لکه د سورة بقره ۶ آيت په آخره چې وقف وشي «أَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ - خَتَمَ اللَّهُ عَلَى قُلُوبِهِمْ» ځکه چې په (لَا يُؤْمِنُونَ) وقف وشي د مابعد سره يي لفظي تعلق نشته لکن معنوي تعلق يي شته ځکه چې وروسته هم د کفارو بحث دي .

**وقف حسن :** دپته وايي چې په داسي ځاي باندې وقف وشي چې د ما بعد سره يي معنوي تعلق نه وي خو لفظي تعلق يي وي لکه «الْحَمْدُ لِلَّهِ» جمله پوره ده خو د

(رَبِّ الْعَالَمِينَ) سره لفظي تعلق لري دي

**وقف قبيح :** هغه وقف ته وايي چې د مابعد سره لفظاً او معناً تعلق ولري

لکه : وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ،

### دوقف علامي :

داډيره ضروري ده چې دقرآنکريم لوستونکي دوقف د نښو او علامو پوره خيال وساتي هغه نښي او علامي چې مجويدينو او علماو تعين کړيدي عبارت دي له :

ترټولو قوي علامي چې وقف پکي ضروري دي دادي (ط ، ج ، م ، ل) .

**م :** دوقف لازم علامه ده وقف کول ضرور دي په نه کولو يي په معني کي خلل دي

**ط :** دادوقف مطلق نښه ده يعني د وقف کول غوره دي په نسبت د نه کولو .

**ج :** دوقف کافي علامه ده وقف کول غوره دي اونه کول يي جايز دي .

ز : دوقف جائز ، حسن علامه ده وقف او وصل دواړه جائز دي خو وصل بهتر دي

ص : دمرخص وقف علامه ده که آیت اوږدو لوستونکي ته اجازه ده چي ساه واخلي

صل : دلته دوقف په نسبت پیوست لوستل غوره دي .

ق : دلته وقف جائز دي خو غوره نه دي .

صلي : يعني وصل وکړه

قف : دودريدو نښه ده يعني وقف وکړه

لا: کچري دا علامه د آیت په اخر کي راغلي وه وقف ورباندي جائز دي مگر که د آیت په منځ کي راغلي وه وقف جائز نه دي ځکه د آیت په منځ کي وقف قبيح دي

ک: ( کذا لک ) دلته وقف جائز دي خو بهتر نه دي يا (مخکي چي کوم وقف و همغه شان دا هم دي)

۰۰۰ : معانقه يعني يوبل ته غاړه ورکول چي پريودريدل او پربل نه دريدل پکار دي

قل : يعني يو حل وقف وکړه بيا وصل وکړه چي وقفه د دوه الفو په اندازه کيږي

شوارلسمه لمعه :

د غنه ، ابتداء ، اعاده ، سکنه ، او هاي ضمير بيان :

غنه :

لکه څنگه چي مخکي تير شول د خشيوم نه چي کوم آواز خارجيږي هغې ته غنه ويل کيږي اوس غنه په دوه قسمه ده :

الف : غنه آني ب : غنه زماني

د آني او زماني غني حرف په ميم او نون پورې خاص دي

غنه آني د نون او ميم لپاره لازمي صفت دي او په هر حال کي پکي موندل کيږي که ته وغواړي او کنه نو دا صفت ستا له ارادي پرته پکي اداء کيږي او غنه زماني ستا له ارادي پرته نه اداء کيږي

غنه زماني په ميم او نون کې په بعضې حالاتو کې راځي لکه څنگه چې مخکې د نون ساکن او تنوين په احکامو کې تير شول .

**ابتداء:** ابتداء د يته وايي چې د مابعد څخه شروع وکړي

**اعاده:** اعاده د يته وايي چې د ماقبل دوباره ولوستل شي ددي پښندل ځکه ضروري دي چې د وقف کولو څخه وروسته په بعضي حالاتو کې قاري د مابعد څخه شروع کوي (ابتداء) او په بعضي حالاتو کې د ماقبل څخه (اعاده) کوي .

### سکته :

سکته د چوپوالي په معني سره راځي او په اصطلاح کې سکته د يته وايي چې بي غير دساه اخيستلو څخه آواز د لږ وخت لپاره قطع کول دي .

په ټول قرآنکريم کې د حضرت امام حفص (ح) په روايت څلور ځايه سکته راغلي .

۱ : د سورة كهف په اول آيت كي « وَلَمْ يَجْعَلْ لَهُ عِوَجًا ... »

۲ : د سورة ياسين په ۵۲ آيت كي « مِنْ مَّرْقَدِنَا ... هَذَا ... »

۳ : د سورة قيامة په ۲۷ آيت كي « وَقِيلَ مَنْ ... رَاقٍ »

۴ : د سورة مطففين په ۱۴ آيت كي « كَلَّا بَلْ ... رَانَ »

په ۳ او ۴ صورتونو کې د نون او لام ادغام په (را) کې د سکتې له وجهي نه نه کېږي

په ټول قرآنکريم کې ۴ ځايونه داسي راغلي دي چې هلته ص او س ليکل شوي دي خو په بعضي کې (س) او په بعضي کې (ص) او (س) دواړه لوستل کېږي او هغه لفظونه دادي .

«وَيَبْسُطُ ، بَسْطَةً» : په دي دواړو لفظونو کې د (ص) په ځاي (س) لوستل کېږي .

«بِمُصِطِرٍ» : په دي کې صرف (ص) تلفظ کېږي

«أَمْ هُمُ الْمُصِطِرُونَ» : په دي کې د (ص) او (س) دواړو تلفظ جائز دي



اول : بقره ۲۴۵ ، دوهم : اعراف ۶۹ ، دريم : غاشيه ۲۲ ، خلورم : طور ۳۷

### قطع :

قطع په لغت کي پري کولو ته وايي او په اصطلاح کي د قرأت ختمولو ته قطع وايي دا هم د سکتې په شانته د وقف د متعلقاتو څخه ده .

د وقف او قطعي تر منځ فرق دادي چي په وقف کي د وقف نه وروسته د قرأت اراده موجوده وي او په قطع کي بيا ورسته د قرأت اراده نه وي موجوده او په همدغه ځاي سره ختمېږي نو قطع په داسي ځاي کي کول پکار دي چي يا سورة ختمه شي او يا د سورة په منځ کي يوه واقعه ختمه شي يا په داسي آيت باندي قطع وشي چي د ما بعد سره لفظي او يا معنوي تعلق ونه لري او د وقف په علاماتو باندي قطع جواز نه لري .

### هاي ضمير :

هاي ضمير خلور قاعدي لري چي دوي يي د حرکت په هکله دي او دوه نوري يي د صله يا عدم صله په هکله دي

**اول :** که چيري د هاي ضمير څخه مخکي کسره يا ياي ساکنه راغلي وه نو هاي ضمير مکسور لوستل کيږي لکه (بِهْ اِلَيْهِ) مگر ددي قاعدي څخه خلور کلمات مستثني دي چي په دوه کليمو کي مضموم لوستل کيږي او په دوه نورو کليمو کي ساکن لوستل کيږي سره له دینه چي ما قبل يي مکسور دي په کومو کلماتو کي چي مضموم لوستل کيږي هغه دا دي (وَمَا اَنْسَانِيْهُ) په سورة كهف کي او (عَلَيْهِ اللّٰهُ) په سورة فتح کي او په کومو کي چي ساکن لوستل کيږي هغه دا دي (اَرْجِهْ) او (فَالْقَهْ)

**دوهم :** که د هاي ضمير څخه ما قبل نه کسره وه او نه ياي ساکنه نو هاي ضمير مضموم لوستل کيږي لکه (وَاَخَاهُ ، رَاَيْتُمُوْهُ) مگر ددي قاعدي څخه يوه کلمه مستثني ده چي په هغه کي مکسور لوستل کيږي (وَيَتَّقْهُ) سورة نور کي په دي ها باندي همدغه دوه حرکت راځي يعني کسره او ضمه فتحه ورباندي نه راځي

**درېم :** که چیري د ها ضمير نه مخکي او وروسته دواړه متحرک و نو په هاي ضمير کي صله کيږي که ماقبل يي مضموم و نو صله د واو سره کيږي او که ماقبل يي مکسور و نو صله د يا سره کيږي لکه (أَفَمَنْ يَتَّقِي بِوَجْهِهِ سُوءَ الْعَذَابِ) مگر يوه کلمه ددي قاعدي څخه مستثني ده چي هغه (يَرْضَاهُ لَكُمْ) په سورة زمر کي دي سره ددي نه چي ماقبل او مابعد يي دواړه متحرک دي بيا هم صله نه کيږي.

**څلورم :** که د هاي ضمير نه ماقبل او ما بعد دواړه ساکن ويا ما بعد يي فقط ساکن و نو په دي دريو صورتونو کي په هاي ضمير کي صله نه کيږي لکه (مِنْهُ الْمَاءُ ، وَيَعْلَمُهُ الْكِتَابُ) مگر په يوه کلمه کي يعني (فِيهِ مُهَانًا) ددي قاعدي څخه مستثني ده سره ددي چي ماقبل يي ساکن دي خو بيا هم صله کيږي

### تتمت بالخير

**ليکونکی :** قاري نورخير حليم د ننګرهار اسلامي پوهنتون د ليلې مسجد امام

**ترتيب کوونکی :** ذکرالله شیرزی راسپ د شرعيا تو پوهنځی د فقهې او قانون څانګې د څلورم ټولګي محصل

**کال :** ۱۳۹۱/۱۰/۲۲ المریز